

Xogħol ta' restawr

Matul dawn l-aħħar snin fil-Knisja Parrokkjali tagħna sar ħafna xogħol ta' restawr biex hekk dak li ħallew missirijietna ngħaduh lil ta' warajna fl-aħjar kundizzjoni possibbli. Ħafna minn dan ix-xogħol kien iffinanzjat minn inizjattivi personali u bi għbir permezz ta' lotterija kull ġimgħa organizzata minn Indirjana Brincat.



F'din il-ħarġa speċjali ridna nidokumentaw dan ix-xogħol kollu li sar biex hekk ukoll inħallu permezz tal-kitba dokument li juri x-xogħol li sar.

Fost l-oġġetti li kienu restawrati hemm tliet pissidijiet, tliet lampieri, partijiet mid-damask tal-festa, l-arloġġ u l-makkinarju biex jitella' t-tużel, it-tnejn xogħol ta' Mikelanġ Sapiano, ikona antika ta' San Tumas, it-twieqi tondi tal-faċċata tal-knisja, it-travi tal-qniepen kif ukoll dan l-aħħar kien restawrat is-Salib tal-Kleru li jintuża fil-festa.

Minbarra dan sar xogħol ieħor ta' manutenzjoni fuq oġġetti li jintużaw kuljum jew fl-apparat li jintuża biex tkun armata l-knisja fil-jiem tal-festa. Bla dubju mingħajr l-għajjnuna finanzjarja dan ix-xogħol ma kienx isir u għalhekk grazzi speċjali tmur lill-persuna li torganizza l-ġbir għal dan il-għan u l-poplu ta' Hal Luqa li jikkontribwixxi bi ħġaru wkoll.

Qed ikunu wkoll miġbura dokumenti storiċi li jiffurmaw parti mill-istorja tal-knisja tagħna. Dawn qed ikunu miżmuma f'arkivju apposta filwaqt li ritratti antiki qed ikunu ikkupjat fuq kompjuter biex hekk tinzamm kopja fiċ-ċert. Inheggu lil kull min għandu xi ritratti antiki jew marbuta ma' l-istorja tal-knisja biex jgħaddihom lill-Kappillan biex issir kopja tagħhom u l-original ikun ritornat lura.

Minkejja li sar dan kollu, fadal wisq aktar xi jsir iżda dment li hemm l-interess u l-hegga f'it f'it ix-xogħol jitwettaq. L-għajjnuna u l-interess min-naħa tal-komunità Halluqija tista' tagħtina aktar kuraġġ. Komplu għajjnuna nħarsu l-patrimonju tagħna.



Sehem il-Baned fil-Festa ta' Sant' Andrija 2005

Banda L-Unjoni

Il-Hadd 26 ta' Ġunju

10.30 a.m. Quddiesa b'Radd ta' Hajr fil-Knisja Parrokkjali f'egħluq il-125 Sena mit-twaqqif tas-Socjetà Filarmonika L-Unjoni. Iqaddes Mons. Innoċenz Borg flimkien mal-Kappillan u l-Kleru tal-Parroċċa.

L-Erbgħa 29 ta' Ġunju

8.00 p.m. Marċ mill-Banda Santa Katerina taż-Żurrieq mistiedna tal-Banda L-Unjoni.

Il-Ġimgħa 1 ta' Lulju

8.30 p.m. Marċ mill-Banda L-Unjoni u wara t-tluġ ta' l-istatwa ta' Sant' Andrija f'Misraħ Sant' Andrija.

Is-Sibt 2 ta' Lulju

8.15 p.m. Marċ brijuż mill-Banda L-Unjoni u wara t-tluġ ta' l-istatwa ta' l-Anġlu f'Misraħ Sant' Andrija. Logħob tan-Nar ta' l-Art maħdum mis-Socjetà Filarmonika L-Unjoni f'Wesgħet il-Vittmi tal-Gwerra.

Il-Hadd 4 ta' Lulju

6.00 p.m. Marċ mill-Banda 12th May ta' Haż-Żebbuq mistiedna tal-Banda L-Unjoni.

7.30 p.m. L-istess banda tilqa' l-istatwa ta' Sant' Andrija b'innijiet u wara tagħmel Programm Mużikali taft id-direzzjoni ta' Mro. Hermann Farrugia.

11.15 p.m. Marċ ta' l-aħħar mill-Banda L-Unjoni

Banda Sant' Andrija

It-Tnejn 27 ta' Ġunju

8.00 p.m. Il-Banda Sant' Andrija tilqa' l-istatwa ta' Sant' Andrija fuq iz-zuntier u wara jibda marċ. Fi Triq il-Karmnu tkun inawgurata l-istatwa ta' Maximilla u l-pedestall tagħha li kienu restawrati.

Il-Hamis 30 ta' Ġunju

8.30 p.m. Programm Mużikali taft id-direzzjoni ta' Mro. Paul Schembri taft il-Patroċinju ta' l-E.T. l-President Emeritus Dr. Ugo Mifsud Bonnici bil-partecipazzjoni tal-kantati Julie u Ludwig, Eleonor Cassar u grupp ta' zeffiena.

Is-Sibt 2 ta' Lulju

8.45 p.m. Marċ mill-Banda Sant' Andrija u wara tluġ ta' l-istatwa ta' Sant' Andrija

Il-Hadd 4 ta' Lulju

10.00 a.m. Marċ mill-Banda Sant' Andrija

6.30 p.m. Marċ mill-Banda Madonna tal-Ġilju - Imqabba mistiedna tal-Banda Sant' Andrija.

7.30 p.m. Programm Mużikali taft id-direzzjoni ta' Mro. Andrew Calleja. X'hin l-istatwa ta' Sant' Andrija tkun f'Misraħ il-Knisja tindaqq il-Kantata lill-Appostlu Sant' Andrija flimkien mal-Kor Amadeus taft id-tmexxija ta' Mro. Brian Cefai.



11.00 p.m. Marċ ta' l-aħħar mill-Banda Sant' Andrija.

Aktar restawr

Ġenb: Lampier tal-fidda dedikat lil Sant' Anna li sar fl-1737, it-trvi tal-qniepen.

Taħt: Ikona li saret kmieni fis-Seklu 16 li turi lil San Tumas restawrata minn Lisa D'Ambrogio fiċ-Centru ta' Restawr f'Bighi

Ara wkoll paġna 17



ODEZA

gifts, décor
and more...

Dun Pawl Str.
Luqa

JAMS

Ladies Wear
and
Accessories

22, Triq San Ġorg, Luqa
Tel: 2167 3219